

Кастуся Каліноўскага, паўстаньня пад кіраўніцтвам Тадэвуша Касцюшкі, Слуцкага Збройнага Чыну, БНР, Янкі Купалы, Максіма Гарэцкага, Васіля Быкава.

На нулёх юбілею, як на тых колах, едзе воз гісторыі ў вячніну. *Юбілей* асабліва даспадобы прыйшоўся камуністам. Усё было *юбілейнае*: пачынаючы ад адзначэння кожных пяці гадоў каstryчніцкага перавароту і сканчаючы *Юбілейнай* каўбасой, *Юбілейным* півам, *юбілейнымі* мэдалямі, якімі абвешвалі вэтэранаў, як старцоў торбамі.

Са старажытнарымскай імпэратарскай пампэзнасцю ладзіліся *юбілеі* генсекаў, членаў палітбюро, сакратароў ЦК рэспублік, дазволеных Москвой, і блішчэлі партыйныя юбіляры на чырвонасуконных сцэнах у прэзыдыюмах, як бліны тыя, шчодра намазаныя здорам. Мястэчкі і вёскі з прыгожымі спаконнымі назовамі рабіліся *Юбілейнымі* пасёлкамі.

Дасюль у Менску ды ў іншых гарадох і мястэчках вісяць на сценах адміністрацыйных будынкаў шматпудовыя чыгунныя *юбілейныя* граматы ЦК КПСС, ЦК КПБ, кішаньковых прафсаюзаў.

Калі зірнуць у дауніну, дык „*юбілей*“ даслоўна — „*юбілейны год*“, гэта значыць, год адпушчэння і вызваленія, кожны пяцідзясяты год.

Бальшавіцкі рэжым зьбіраўся быць вечным, і вызваленіе з-пад яго яшчэ дужа далёкае. На жаль, рана казаць „вечная яму памяць“.

Юбілей добра рыфмуюцца са словам ялей-алей. Не прасох яшчэ той ялей у гонар бальшавіцкіх паханоў, а падліваецца новы, насталыгічны. Свежы яшчэ алей на палотнах прыцэканых мастакоў, а пэндзлі ўжо гатовыя чацаць новых заказаў.

Можа хоць у ХХІ стагодзьдзі будзем мы адзначаць *юбілеі* і Аршанскае бітвы, і *юбілеі* Сапегі, *юбілеі* сапраўднай незалежнасці дзяржавы Беларусь пад бел-чырвона-белым сцягам ды зь несупыннай Пагоняю.

Я

Сяргей Шупа

„Я — апошняя літара ў альфабэце“ — казалі нам у савецкай школе, калі мы празмерна падкрэслівалі сваю індывідуальнасць, асобнасць, самасць.

Стараадуняе АЗ, прайшоўши праз тысячагодзьдзі, стала для нас Я.

Я — мяне — мне — мяне — са мною — ува мне.

Даўгія гады замест гордага й адказнага Я нас вучылі казаць баязьлівае й халопскае МЫ. Так беларусы страчвалі адну з сваіх найкаштоўнейшых якасцяў — індывідуалізм. Індывідуальнасць, асобнасць, самасць — аснова гонару й адказнасці, перадумова творчасці й самазахаванія. Замест індывідуальнай адказнасці гаспадара беларусам у ХХ стагодзьдзі спрабавалі прышчапіць калектыўную безадказнасць хамскага МЫ.

Я — гэта гаспадарка, МЫ — гэта калгас. Я — гаспадар, МЫ — электарат.

Той, хто кажа пра сябе Я, той ведае сабе цану. Прасіць аб праве „людзьмі звацца“ могуць толькі МЫ.

Віленскі мастак Аблажэй аднойчы сказаў:

„Я — гэта слова, адмытае ад МЫ“.

„Быў. Ёсьць. Буду“ — у гэтых словах Караткевіча Я не прамоўлена. Але хто наважыцца сказаць, што тут не гучыць Я.